

تعارف و تبصرہ

تبصرے کے لیے کتاب کے دو نسخے ارسال کرنا ضروری ہے۔ کتابچہ نما رسالوں پر تبصرہ نہیں کیا جائے گا۔ (ادارہ)

عقائد اہل سنت والجماعت، مؤلف: مفتی محمد طاہر مسعود، ناشر: خانقاہ سراجیہ نقشبندیہ، کنڈیاں ضلع میانوالی، صفحات: ۳۳۸، قیمت: ۱۵۰۔

اس کتاب میں مؤلف نے اہل سنت والجماعت کے عقائد بیان کیے ہیں، کتاب میں پہلے ان ضروری عقائد کو بیان کیا ہے جن پر ایمان لانا ہر مسلمان کے لیے ضروری ہے، ان میں سے کسی ایک عقیدے کے انکار سے آدمی دائرہ اسلام سے خارج ہو جاتا ہے، بعد میں عقائد کو تظہیر یعنی ان عقائد کو بیان کیا گیا ہے جو دلائل ظہیر سے ثابت ہیں، اہل سنت والجماعت میں سے ہونے کے لیے ان تمام عقائد کو تسلیم کرنا ضروری ہے ان میں سے کسی ایک عقیدے کا انکار آدمی کے اہل سنت والجماعت سے خروج کا سبب بن سکتا ہے کتاب میں بڑے عنوانات یہ ہیں:

”ایمانیات، کفر، شرک، وجود باری تعالیٰ، توحید باری تعالیٰ، رسالت، ختم نبوت، فرشتے، آسمان، کتابیں، قیامت، عالم آخرت، جنت، اعراف، جہنم، تقدیر، حیات انبیاء علیہم السلام، توسل، صحابہ کرام رضی اللہ عنہم، خلافت راشدہ، اہل بیت، معجزات، کرامات، شعبہ بازی، جنات، جادو، تقلید واجتہاد، تصوف و تزکیہ، فرقی باطلہ، فقہ انکار حدیث، سنت، بدعات اور خرافات، گناہ کبیرہ اور گناہ صغیرہ۔“

ان میں سے ہر ایک عنوانات کے تحت مختلف ذیلی عنوانات قائم کر کے مختصر اور جامع تفصیل بیان کی گئی ہے، فرق باطلہ کے تحت قدیم اور جدید مشہور فرقوں اور مذاہب کا تعارف پیش کیا گیا ہے، کتاب کی ابتداء میں استاذ الحدیث حضرت مولانا سلیم اللہ خان صاحب دامت برکاتہم (صدر وفاق المدارس العربیہ پاکستان) کا پیش لفظ، علامہ ڈاکٹر خالد محمود صاحب کا مقدمہ اور متعدد حضرات اکابر (مولانا سید ارشد مدنی، مولانا ابو بکر عازمی پوری، شیخ الحدیث مولانا عبدالجلیل لدھیانوی، قاری محمد حنیف جالندھری، مولانا زاہد الراشدی) کی تصدیقات و تقریظات ہیں۔

یہ کتاب خواجہ خان محمد صاحب مدظلہم کے ایماء اور صاحبزادہ مولانا غلیل احمد صاحب کے حکم سے تحریر کی گئی ہے، کتاب کی اہمیت و افادیت کے لیے حضرت خواجہ خواجگان کے یہ الفاظ کافی ہیں کہ

”اس مجموعے کو ہر طبقہ فکر تک عام کیا جائے، دینی مدارس کے طلباء کو اہتمام سے اس کی تعلیم کرائی جائے، اسکول، کالج اور دیگر شعبوں سے وابستہ مسلمانوں کو بھی اس سے بھرپور استفادہ کرنا چاہیے، خانقاہ کنڈیاں شریف سے وابستہ حضرات کو بالخصوص تاکید گزارش ہے کہ اپنے عقائد کی حفاظت اور درستی کے لیے اس مجموعہ کو عزیز جان بنائیں، غور و خوض سے مطالعہ

فرمائیں، اپنی اولاد کو بھی انہی عقائد پر کار بند فرمائیں انشاء اللہ یہ صراطِ مستقیم دنیوی اور اخروی فلاح کا باعث ہوگا۔

کتاب میں حوالوں کا اہتمام کیا گیا ہے تاہم بعض ایسے مقامات کا حوالہ رہ گیا ہے جو حنی الجھاؤ کا سبب بن سکتے ہیں، مثلاً: صفحہ 234 پر ہے کہ ”بدعتی کوتاہی کی توفیق نہیں ہوتی“ لیکن حاشیہ میں اس کا حوالہ نہیں ہے اور مشاہدہ سے اس کی تائید نہیں ہوتی، بدعتی کوتاہی قبول کر کے راہِ راست اختیار کرنے کی کئی مثالیں موجود ہیں۔ کتاب کی طباعت و اشاعت درمیانے درجے کی ہے۔

تحفة الأئمة: مؤلف: محمد حنیف عبد الجبید، ناشر: بیت العلم ٹرسٹ ST-9E بلاک نمبر 8 گلشن اقبال، کراچی، صفحات: ۸۴۔

امام کی حیثیت مقتدا کی ہوتی ہے اور معاشرے کی اصلاح میں امام کی تعلیم و تربیت اور محنت و سعی کا بہت بڑا دخل ہوتا ہے، امام اگر صحیح تربیت کا حامل ہو اپنی ذمہ داری کو احساس کے ساتھ نبھائے تو عوام الناس کی فحی و اجتماعی زندگی میں اہم کردار ادا کر سکتا ہے، لیکن ائمہ کرام کی رہنمائی کے لیے اردو میں کوئی مستقل تالیف موجود نہیں تھی، اس ذمہ داری کا احساس کرتے ہوئے مولانا محمد حنیف عبد الجبید نے ”تحفة الأئمة“ کے نام سے یہ کتاب تالیف فرمائی جس میں ائمہ کرام کی صفات، انصاف، آداب و عظ اور دیگر فضیلتوں کو بڑی محنت اور خوش اسلوبی کے ساتھ جمع کیا ہے، یہ کتاب کل آٹھ ابواب پر مشتمل ہے جن کے عنوانات یہ ہیں:

”ائمہ کرام کی صفات، ائمہ کرام کے لیے نصیحتیں، آداب و عظ، ائمہ حضرات کی مسجد کی ذمہ داریاں، مقتدیوں کی تعلیم و تربیت، ائمہ کرام کی ذمہ داریاں، اتفاق کی اہمیت، ائمہ کرام کی دعوت و تبلیغ کے اعتبار سے ذمہ داریاں۔“

کتاب میں موقع محل کی مناسبت سے کئی جگہوں پر مفید کتابوں کی نشاندہی بھی کی گئی ہے، مقدمہ میں مؤلف کی یہ بات کہ ”بعض مضامین کا ترجمہ عربی سے اردو کرنے کی ضرورت نہیں سمجھی گئی، تاکہ اہل علم حضرات اصل مصدر و ماخذ سے ہی استفادہ کر سکیں“ اپنی جگہ درست ہے لیکن ہمارے رائے میں صفحہ 292، 304 اور 729، 742 پر موجود عربی عبارت کا ترجمہ کر دینا مناسب ہے، ایک تو اس وجہ سے کہ ہر امام اصل مصدر و ماخذ پر قادر نہیں ہوتا اور دوسری وجہ یہ ہے کہ آیات، احادیث حتیٰ کہ دعائے استحضارہ اور دیگر چھوٹی موٹی عبارتوں کا ترجمہ تحریر کیا گیا ہے، لیکن الفاظ کے لحاظ سے مشکل ہونے کے باوجود ان عربی عبارتوں کا ترجمہ تحریر نہیں کیا گیا جبکہ مساجد میں ایک بڑی تعداد کم استعداد ذائقہ نقص صلاحیت رکھنے والے ائمہ کی بھی ہوتی ہے۔

بہر حال اصلاحی و تربیتی حوالے سے لکھی جانے والی مؤلف موصوف کی دیگر کتابوں کی طرح یہ کتاب بھی قابل قدر ہے اور ائمہ کے لیے ایک بہترین تحفہ ہے، ائمہ مساجد کو اس کا ضرور مطالعہ کرنا چاہیے، امید ہے کہ کتاب کا مطالعہ ان کے فرائض منصبی میں نکھار پیدا کرے گا۔ یہ کتاب مضبوط جلد بندی کے ساتھ عمدہ کاغذ پر چھپی ہے۔

سنت کا تشریحی مقام قرآن عظیم کی روشنی میں، مؤلف: مولانا محمد ادریس میرٹھی رحمہ اللہ، ناشر: مکتبہ العی والدینی، صفحات:

۳۱۰۔

مستشرقین اور منکرین حدیث نے جب بھی دین اسلام کی غیر متزلزل بنیادوں کو کمزور کرنے کی ناکام کوشش کی تو اہل حق کی جانب سے ان کے بے سرو پا اعتراضات و اشکالات اور اوہام باطلہ کا مدلل انداز میں جواب دیا جاتا رہا، یہ کام مثبت و منفی دونوں انداز میں ہوتا رہا، زیر نظر تالیف بھی اسی سلسلے کی ایک کڑی ہے جو جامعہ العلوم الاسلامیہ علامہ بنوری ناؤن کے استاذ حدیث اور سابق صدر و فاق المدارس العربیہ حضرت مولانا ادریس میرٹھی نے مرتب کی ہے، کتاب میں قرآن مجید